

समाचार वाणी

खबर जो करें असर !

नाशिक | Monday, 28 September 2026

जहानाबाद पुलिस को बड़ी सफलता, 25 हजार का इनामी अपराधी पप्पू साव गिरफ्तार

RANJEET KUMAR

Published on 13 May 2026



जहानाबाद पुलिस को बड़ी कामयाबी मिली है। जिले के टॉप-10 अपराधियों की सूची में शामिल 25 हजार रुपये के इनामी अपराधी पप्पू साव को पुलिस ने गिरफ्तार कर लिया है। आरोपी पिछले सात वर्षों से फरार चल रहा था और उसकी गिरफ्तारी पुलिस के लिए बड़ी चुनौती बनी हुई थी।

पुलिस ने आरोपी को बक्सर जिले के नया भोजपुर इलाके से गिरफ्तार किया। पप्पू साव जहानाबाद जिले के परसबिगहा थाना क्षेत्र के सेंधवा गांव का रहने वाला है और नरेश साव का पुत्र बताया जा रहा है।

पुलिस के मुताबिक आरोपी के खिलाफ घर में घुसकर मारपीट, गाली-गलौज, लूटपाट, तोड़फोड़, फायरिंग और सामूहिक दुष्कर्म जैसे गंभीर मामले दर्ज हैं। वह महिला थाना कांड संख्या 35/19 में लंबे समय से वांछित था।

अरोपी की गिरफ्तारी के लिए पुलिस अधीक्षक के निर्देश पर विशेष अंतरराज्यीय छापेमारी टीम का गठन किया गया था। यह टीम अनुमंडल पुलिस पदाधिकारी सदर-1 के नेतृत्व में लगातार कार्रवाई कर रही थी।

महिला थाना प्रभारी सुरुचि शर्मा ने मंगलवार शाम आयोजित प्रेस कॉन्फ्रेंस में बताया कि तकनीकी शाखा और महिला थाना पुलिस की संयुक्त कार्रवाई के बाद आरोपी को पकड़ने में सफलता मिली। उन्होंने कहा कि पुलिस लंबे समय से उसकी गतिविधियों पर नजर रखे हुए थी।

छापेमारी दल में अनुमंडल पुलिस पदाधिकारी सदर, तकनीकी शाखा प्रभारी विकास कुमार सिंह, महिला थाना अध्यक्ष सुरुचि शर्मा, धनंजय कुमार और बंटी कुमार सहित कई पुलिसकर्मी शामिल थे।

पुलिस अब आरोपी से पूछताछ कर अन्य मामलों और उसके नेटवर्क के बारे में जानकारी जुटा रही है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.